

ఇది కద నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరాఫ్ గా నిలిచిన ఇది కద నిజం

నిలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329

www.edikadanijam.com

Edikadanijam@gmail.com

ఇది కద నిజం

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

ఇది కద నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు కేరాఫ్ గా నిలిచిన ఇది కద నిజం

నిలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329

www.edikadanijam.com

Edikadanijam@gmail.com

ఇది కద నిజం

No Monthly Targets

37 133 253 133

మంగళవారం	14-04-2026	పేజీలు : 4	వెల : 2/-	సంపుటి : 1	సంచిక : 302	www.edikadanijam.com	ఎడిటర్ : బాలరాజ్ గౌడ్
----------	------------	------------	-----------	------------	-------------	----------------------	-----------------------

తెలంగాణకు వడగాల్పుల హెచ్చరిక వారం రోజులు హీట్ వేవ్ హెచ్చరిక

- ⇒ తెలంగాణలో మండుతున్న ఎండలు
- ⇒ రికార్డు స్థాయిలో ఉష్ణోగ్రతలు
- ⇒ భానుడు విరుచుకుపడుతున్న వేడి
- ⇒ 45 డిగ్రీలకు చేరే ఉష్ణోగ్రతలు
- ⇒ ఉత్తర తెలంగాణలో తీవ్ర ఎండలు
- ⇒ దక్షిణ జిల్లాల్లో కూడా వేడి పెరుగుతోంది
- ⇒ మధ్యాహ్నం బయటకు రావద్దు సూచన
- ⇒ హైదరాబాద్ లో హీట్ ఐలాండ్ ప్రభావం
- ⇒ ప్రజలకు ఆరోగ్య శాఖ హెచ్చరికలు

న్యూస్ డెస్క్, 13 ఏప్రిల్ (ఇది కద నిజం): తెలంగాణలో భానుడు భగ్గుమంటున్నాడు. చాలా ప్రాంతాల్లో రికార్డు స్థాయి ఉష్ణోగ్రతలు నమోదవుతున్నాయి. ఉదయం 8 తర్వాత కాలం బయట పెట్టాలంటే భయపడాల్సిన పరిస్థితి. ఉదయం 10 తర్వాత రాష్ట్రంలోని చాలా పట్టణాల్లో రోడ్డు నిర్మాణవర్గం మారుతున్నాయి. తీవ్ర ఎండలతో పాటు భరించలేని ఉక్కుపోతతో ప్రజలు అల్లాడిపోతున్నారు. వేసవి కాలం గరిష్ట స్థాయికి చేరుకోవడంతో రానున్న వారం రోజుల పాటు రాష్ట్రవ్యాప్తంగా టార్పర్ హీట్ వేవ్ కొనసాగుతుందని వాతావరణ నిపుణులు హెచ్చరిస్తున్నారు. ఇప్పటికే వలు జిల్లాల్లో ఉష్ణోగ్రతలు సాధారణం కంటే 3 నుంచి 5 డిగ్రీలు అదనంగా నమోదవుతుండగా.. రానున్న వారం రోజులు మునుపెన్నడూ లేని విధంగా గరిష్ట స్థాయికి ఉష్ణోగ్రతలు

చేరుకుంటాయని తెలంగాణ వెదర్ మ్యాన్ హెచ్చరిస్తున్నారు. ముఖ్యంగా ఉత్తర తెలంగాణ, సరిహద్దు జిల్లాల్లోన అదిలాబాద్, ఆసిఫాబాద్, నిర్మల్, నిజామాబాద్, జగిత్యాల, మంచిర్యాల, కరీంనగర్, భూపాలపల్లి, ములుగు జిల్లాల్లో ఎండల తీవ్రత ఎక్కువగా ఉంటుందని చెబుతున్నారు. అలాగే దక్షిణ తెలంగాణ జిల్లాలు నల్గొండ, సూర్యాపేట, గద్వాల జిల్లాల్లో ఉష్ణోగ్రతలు పెరుగుతున్నాయని అంటున్నారు. ఈ జిల్లాల్లో గరిష్ట ఉష్ణోగ్రతలు 42 నుంచి 45 డిగ్రీల సెల్సియస్ మధ్య నమోదయ్యే ఛాన్స్ ఉందని హెచ్చరిస్తున్నారు. ఆయా జిల్లాల్లో మధ్యాహ్నం 11 గంటల నుంచి సాయంత్రం 4 గంటల వరకు బయటకు రావటం మంచిది కాదని చెబుతున్నారు.

హీట్ వేవ్ తీవ్రత కారణంగా శరీర ఉష్ణోగ్రతను అకస్మాత్తుగా పెరిగే ప్రమాదం ఉందని జాగ్రత్తగా ఉండాలని అంటున్నారు. హైదరాబాద్ లో కూడా పరిస్థితి ఆందోళనకరంగానే ఉందని చెబుతున్నారు. కాంక్రీట్ భవనాలు, వాహనాల రద్దీ వల్ల నగరంలో హీట్ ఐలాండ్ ఎఫెక్ట్ కనిపిస్తోందని అంటున్నారు. వచ్చే వారం రోజుల పాటు నగరంలో వరుసగా 40 నుంచి 42 డిగ్రీల సెల్సియస్ ఉష్ణోగ్రతలు నమోదవుతాయని అంచనా వేస్తున్నారు. నగరవాసులు తప్పనిసరి పరిస్థితుల్లో తప్ప మధ్యాహ్నం వేళ బయటకు రావద్దని వాతావరణ శాఖ సూచించింది. ఇతర జిల్లాల్లో కూడా సగటు ఉష్ణోగ్రతలు 41 నుంచి 43 డిగ్రీల సెల్సియస్ మధ్య నమోదవుతాయని హెచ్చరిస్తున్నారు.

మిగతాది 2 లో..

తెలంగాణ టెట్ నోటిఫికేషన్ విడుదల

బీజేపీకి లాభం కోసం దేశానికి నష్టం వద్దు..

డిలిమిటేషన్ పై మోడీకి రేవంత్ రెడ్డి ట్వీట్

ఏపీ సర్కార్ కీలక నిర్ణయం మంత్రులకు సింగపూర్ లో ట్రైనింగ్

న్యూస్ డెస్క్, 13 ఏప్రిల్ (ఇది కద నిజం): ఆంధ్రప్రదేశ్ రాష్ట్రంలో సుపరిపాలనను బలోపేతం చేయడం, ప్రజలకు మరింత మెరుగైన సేవలు అందించడం లక్ష్యంగా ప్రభుత్వం కీలక నిర్ణయం తీసుకుంది. ప్రభుత్వ పరిపాలనలో ఆధునిక విధానాలు, ఆర్థిక వృద్ధి వ్యూహాలు, ప్రజా సేవల మెరుగుదల వంటి అంశాలపై మంత్రులకు ప్రత్యేక శిక్షణ ఇవ్వాలని నిర్ణయించింది. ఈ నేపథ్యంలో రాష్ట్రానికి చెందిన తొమ్మిది మంది మంత్రుల బృందం ఈ నెల 21 నుంచి 27 వరకు సింగపూర్ లో పర్యటించనుంది.

లాల్ ఖాన్ ప్రసాద్ యాదవ్ కు సుప్రీంకోర్టులో నిరాశ

న్యూస్ డెస్క్, 13 ఏప్రిల్ (ఇది కద నిజం): ఆర్ జేడీ అధినేత లాల్ ఖాన్ ప్రసాద్ యాదవ్ సుప్రీంకోర్టులో నిరాశ మిగిలింది. ల్యాండ్-ఫర్-జాబ్స్ స్కామ్ కు సంబంధించి తనపై, తన కుటుంబ సభ్యులపై నమోదైన ఎఫ్ బిఆర్, తదుపరి చర్యలను కొట్టివేయాలని కోరుతూ దాఖలు చేసిన పిటిషన్ ను సుప్రీంకోర్టు తోసిపుచ్చింది. జస్టిస్ ఎం.ఎం. సుందరేష్, జస్టిస్ ఎన్. కోటేశ్వర్ సింగ్ లతో కూడిన ధర్మాసనం ఈ మేరకు తీర్పునిస్తూ, కేసు విచారణను నిలిపివేయలేమని స్పష్టం చేసింది.

కేసీఆర్ కు మంత్రి సీతక్క లీగల్ నోటీసులు

- అంగన్ వాడీ ఫోన్ల కొనుగోలుపై ఆరోపణలు
- అసత్య ప్రచారంపై మంత్రి ఆగ్రహం
- 48 గంటల్లో క్షమాపణ డిమాండ్

న్యూస్ డెస్క్, 13 ఏప్రిల్ (ఇది కద నిజం): తెలంగాణలో అధికార కాంగ్రెస్, ప్రతిపక్ష బీఆర్ఎస్ మధ్య రాజకీయ యుద్ధం తారాస్థాయికి చేరింది. రాష్ట్ర పంచాయతీ రాజ్, గ్రామీణాభివృద్ధి శాఖ మంత్రి సీతక్క.. మాజీ ముఖ్యమంత్రి, బీఆర్ఎస్ అధినేత కేసీఆర్ కు లీగల్ నోటీసులు పంపడం ఇప్పుడు స్టేట్ పాలిటిక్స్ లో సంచలనంగా మారింది. అయితే, అంగన్ వాడీ చీఫ్ ధర్మ కోసం ప్రభుత్వం కొనుగోలు చేసిన మొబైల్ ఫోన్ విషయంలో భారీగా అవినీతి జరిగిందని బీఆర్ఎస్

సోషల్ మీడియా విభాగం గత కొన్ని రోజులుగా ఆరోపణలు చేస్తోంది. తక్కువ ధర ఉన్న ఫోన్లను ఎక్కువ ధరకు కొనుగోలు చేశారని, ఇందులో మంత్రి సీతక్క హస్తం ఉందని పోస్టులు వైరల్ అయ్యాయి. మంత్రి సీతక్క రియాక్షన్.. తనతో పాటు ప్రభుత్వంపై బీఆర్ఎస్ శ్రేణులు చేస్తున్న అసత్య ప్రచారాన్ని మంత్రి సీతక్క తీవ్రంగా పరిగణించారు. ఎలాంటి ఆధారాలు లేకుండా తన వ్యక్తిత్వ హాసనానికి పాల్పడుతున్నారని మండిపడ్డారు.

ఏపీలో మున్సిపల్ ఎన్నికల నగారా 3,942కు చేరనున్న వార్డుల సంఖ్య!

న్యూస్ డెస్క్, 13 ఏప్రిల్ (ఇది కద నిజం): ఆంధ్రప్రదేశ్ లో చట్టబద్ధ స్థానిక సంస్థల ఎన్నికల నిర్వహణకు రంగం సిద్ధమైంది. రాష్ట్రంలోని 87 మున్సిపాలిటీలు, 13 కార్పొరేషన్లలో వార్డుల పునర్విభజన ప్రక్రియను ప్రభుత్వం అధికారికంగా ప్రారంభించింది. ఈ ప్రక్రియ ముగిసిన వెంటనే ఎన్నికల నిర్వహణకు వెళ్లాలని రాష్ట్ర ఎన్నికల సంఘం భావిస్తోంది. ప్రస్తుతం ఆయా మున్సిపాలిటీలు, కార్పొరేషన్లలో కలిపి మొత్తం 3,206 వార్డులు, డివిజన్లు ఉన్నాయి. 2011 జనాభా లెక్కల ప్రకారం పునర్విభజన చేపడుతుండటంతో కొత్తగా మరో 736 వార్డులు పెరిగే అవకాశం ఉంది. దీంతో మొత్తం వార్డుల సంఖ్య 3,942కు చేరుకోనుంది. పెరిగిన జనాభాకు అనుగుణంగా వార్డుల సరిహద్దులను మార్చడం, ఓటర్ల సంఖ్యను సమతుల్యం చేయడంపై అధికారులు దృష్టి సారింపారు.

21 శతాబ్దం మహిళలదే మహిళా రిజర్వేషన్ బిల్లుపై మోడీ సంచలన వ్యాఖ్యలు

న్యూస్ డెస్క్, 13 ఏప్రిల్ (ఇది కద నిజం): 1వ శతాబ్దం మహిళలదే అని, మహిళలు ముందుండి అభివృద్ధిని నడిపిస్తారని ఆశీర్వాదాలు ప్రధాని నరేంద్ర మోడీ పేర్కొన్నారు. మహిళా సాధికారత లక్ష్యంగా తమ ప్రభుత్వం ముందుకు వెళ్తోందని చెప్పారు. ఇవాళ ఢిల్లీలోని విజ్ఞాన్ భవన్ లో నారీ శక్తి వందన్ కార్యక్రమం ప్రారంభోత్సవానికి ముఖ్య అతిథిగా హాజరైన మోడీ ఈ సందర్భంగా మాట్లాడుతూ అభివృద్ధి ప్రయాణంలో అతి పెద్ద నిర్ణయం తీసుకోబోతున్నామని 21వ శతాబ్దంలో ఇది కీలక నిర్ణయం అన్నారు. కొత్త చరిత్ర లిఖించేందుకు చేరువలో ఉన్నామన్నారు. చట్టసభలో మహిళలకు రిజర్వేషన్ కోసం పార్లమెంట్ ప్రత్యేకంగా సమావేశం కాబోతోందని, మహిళా రిజర్వేషన్ బిల్లుకు 2023 నుంచి అన్ని పక్షాలు మద్దతు ఇస్తున్నారన్నారు.

సికింద్రాబాద్ అంగన్ వాడీ టీచర్లకు స్టార్ట్ ఫోన్ల పంపిణీ



ఇది కద నిజం : సీతాఫలమండీలోని ఎమ్మెల్యే కార్యాలయంలో సికింద్రాబాద్ శాసనసభ్యులు, మాజీ డిప్యూటీ స్పీకర్ తీగుళ్ళ పద్మారావు గౌడ్ ఆధ్వర్యంలో

సికింద్రాబాద్ ఐ.సి.డి.ఎస్. పరిధిలోని 46 మంది అంగన్ వాడీ టీచర్లకు స్టార్ట్ ఫోన్లను పంపిణీ చేశారు. అడ్డగుట్ట, నార్త్ లాలాగూడ, మెట్టుగూడ, తార్వాక సహా పలు వార్డులకు చెందిన టీచర్లు ఈ ఫోన్లను అందుకున్నారు. ఈ సందర్భంగా పద్మారావు గౌడ్ మాట్లాడుతూ, సమాజంలో కీలక పాత్ర పోషిస్తున్న అంగన్ వాడీల సేవలను డిజిటలైజ్ చేయడం ద్వారా పిల్లల ఆరోగ్యం, గర్భిణీ స్త్రీల సంక్షేమ వివరాలను రాష్ట్ర ప్రభుత్వం రూపొందించిన 'న్యూట్రీషన్ హెల్త్ అండ్ ట్రాకింగ్ సిస్టమ్', కేంద్ర ప్రభుత్వ 'పోషణ ట్రాకర్' యాప్ల ద్వారా సులభంగా సమాచారం చేరువవుతున్నది తెలిపారు. అంగన్ వాడీ వ్యవస్థను బలోపేతం చేసేందుకు తమ వంతు కృషి చేస్తామని పేర్కొన్న ఆయన, ఇదే వేదికపై పోషక ఆహారోత్పత్తుల కార్యక్రమాన్ని ప్రారంభించి, పోషక సులభతను అవిచ్ఛిన్నంగా పౌష్టికాహార ప్రతిజ్ఞ చేయించారు. ఈ కార్యక్రమంలో ఐసిడిఎస్ ప్రాజెక్టు అధికారిణి డాక్టర్ స్వప్న, జిల్లా పోషక అభియాన్ డిప్యూటీ కమిషనర్ భరత్, సూపర్వైజర్లు మరియు మాజీ కార్పొరేటర్లు పాల్గొన్నారు.

నారాయణ జూనియర్ కాలేజీ డీన్, ప్రిన్సిపాల్ చేత విద్యార్థినికి ఘన సన్మానం



ఇది కద నిజం : ప్రతినిధి ఉమ్మడి నిజామాబాద్ జిల్లా బ్యూరో ఏప్రిల్ 13: నిజామాబాద్ జిల్లా కేంద్రంలోని నారాయణ జూనియర్ కాలేజీలో ఆదివారం (12వ తేదీ) నాడు నాండేడ్కు చెందిన

అమృత వర్మిణి (దత్తు కుమార్తె) ను కళాశాల డీన్, ప్రిన్సిపాల్ ఆధ్వర్యంలో ఘనంగా సన్మానించారు. విద్యా రంగంలో ఆమె సాధించిన ప్రతిభను గుర్తించి శాలువా కప్పి పుష్పగుచ్ఛం అందజేసి అభినందించారు. ఈ సందర్భంగా డీన్, ప్రిన్సిపాల్ మాట్లాడుతూ విద్యార్థిని లక్ష్య సాధనలో పట్టుదలతో ముందుకు సాగాలని సూచించారు. ప్రతిభను ప్రోత్సహించడం ద్వారా మరిన్ని విజయాలు సాధించే అవకాశం ఉంటుందని తెలిపారు.

సన్మానిత విద్యార్థిని అమృత వర్మిణి మాట్లాడుతూ తనను గౌరవించిన కళాశాల యాజమాన్యానికి కృతజ్ఞతలు తెలిపారు. ఈ సన్మానం మరింత ఉత్సాహాన్ని కలిగించిందని పేర్కొన్నారు. ఈ కార్యక్రమంలో కళాశాల అధ్యాపకులు, సిబ్బంది, విద్యార్థులు తదితరులు పాల్గొన్నారు.

సీతాఫలమండీలో అంబేద్కర్, జగ్జీవన్ రామ్ విగ్రహాల ఏర్పాటు పనులను సమీక్షించిన ఎమ్మెల్యే పద్మారావు గౌడ్



ఇది కద నిజం: సీతాఫలమండీ పరిధిలో సోమవారం జరిగిన పలు కార్యక్రమాల్లో సికింద్రాబాద్ ఎమ్మెల్యే, మాజీ డిప్యూటీ స్పీకర్ తీగుళ్ళ పద్మారావు గౌడ్ పాల్గొన్నారు. తొలుత, సీతాఫలమండీ కూడలిలో తన సొంత ఖర్చుతో ఏర్పాటు చేస్తున్న డాక్టర్ బాబాసాహెబ్ అంబేద్కర్, బాబు జగ్జీవన్ రామ్ విగ్రహాల పనులను ఆయన

సమీక్షించారు. ఈ సందర్భంగా పనులకు అడ్డంకిగా ఉన్న విద్యుత్ వైర్లును, స్తంభాలను తక్షణమే తొలగించాలని విద్యుత్ శాఖ అధికారులను ఆదేశించారు.

అనంతరం, 'దళిత రక్త' పురస్కారానికి ఎంపికైన బీఆర్ఎస్ నేత జి. చంద్రశేఖర్ ను ఎమ్మెల్యే తన క్యాంపు కార్యాలయంలో ఘనంగా సత్కరించారు. ఇదే సమయంలో, తెలంగాణ ఉద్యమకారుల ఫోరం ప్రతినిధులు పద్మారావు గౌడ్ ను కలిసి, ఈ నెల 18న తార్వాకలోని మర్రి కృష్ణారెడ్డి హాల్లో నిర్వహించనున్న ఉద్యమకారుల రాష్ట్ర సదస్సుకు ముఖ్య అతిథిగా హాజరు కావాలని ఆహ్వాన పత్రాన్ని అందజేశారు. ఈ కార్యక్రమాల్లో విద్యుత్ శాఖ అధికారులు బ్రహ్మానందం, మహేష్ కుమార్, శ్రీకాంత్ మరియు ఫోరం నేతలు దయానంద్, జగన్ యాదవ్ తదితరులు పాల్గొన్నారు.

అగ్ని ప్రమాదాలపై ప్రజలకు అవగాహన కల్పించాలి: ఎమ్మెల్యే పద్మారావు గౌడ్

ఇది కద నిజం :

సికింద్రాబాద్ శాసనసభ్యులు, మాజీ డిప్యూటీ స్పీకర్ తీగుళ్ళ పద్మారావు గౌడ్ సోమవారం సీతాఫలమండీలోని ఎమ్మెల్యే క్యాంపు కార్యాలయంలో అగ్నిమాపక వాలోక్సులను ప్రచార కార్యక్రమాన్ని ప్రారంభించారు. అగ్నిమాపక



శాఖ ఆధ్వర్యంలో ఏర్పాటు చేసిన ఈ కార్యక్రమంలో అధికారులతో కలిసి ఆయన ప్రచార పోస్టర్లను అవిష్కరించారు. ఈ సందర్భంగా పద్మారావు గౌడ్ మాట్లాడుతూ.. ముఖ్యంగా వేసవి కాలంలో సంభవించే అగ్ని ప్రమాదాల వట్ల ప్రజలు అప్రమత్తంగా ఉండాలని, తీసుకోవాల్సిన జాగ్రత్తలపై ప్రజల్లో విస్తృత అవగాహన కల్పించాల్సిన అవసరం ఉందని పేర్కొన్నారు. ప్రజలను చైతన్యపంతులను చేయడం ద్వారా ప్రమాదాల తీవ్రతను తగ్గించవచ్చని ఆయన సూచించారు. ఈ కార్యక్రమంలో అగ్నిమాపక శాఖ అధికారులు శ్రీధర్, శంకర్, రామకృష్ణ రెడ్డి, రాజేందర్ సింగ్ జవేరి తదితరులు పాల్గొన్నారు.



మహానీయుల ఆశీయ సాధనే లక్ష్యం

భారీ ర్యావీలో మంత్రి దామోదర రాజనర్సింహ మరియు స్పీకర్ ప్రసాద్ కుమార్

ఇది కద నిజం : మండల పరిధిలో డాక్టర్ బి.ఆర్. అంబేద్కర్ జయంతి ఉత్సవాల్లో భాగంగా సోమవారం (13న) భారీ ర్యావీని అత్యంత ఘనంగా నిర్వహించారు. డిజేలు, డబ్బుల సమృద్ధి సాగిన ఈ ర్యావీలో రాష్ట్ర ఆరోగ్య శాఖ మంత్రి దామోదర రాజనర్సింహ, స్పీకర్ గడ్డం ప్రసాద్ కుమార్, చేపెళ్ల ఎమ్మెల్యే యాదయ్య, ప్రజా గాయకుడు ఏపూరి సోమన్న తదితరులు పాల్గొని ప్రసంగించారు. ఈ సందర్భంగా వారు మాట్లాడుతూ.. అణగారిన వర్గాల అభ్యుత్థితికి అంబేద్కర్, బాబు జగ్జీవన్ రామ్, జ్యోతిరావు పూలే వంటి మహానీయులు చేసిన త్యాగాలు మరువలేనివని కొనియాడారు. రాజ్యాంగం ద్వారా రిజర్వేషన్లు కల్పించి బలహీన వర్గాల జీవితాల్లో అంబేద్కర్ వెలుగులు నింపారని, మాల మాదిగలకు హక్కులు కల్పించడంలో ఆయన కృషి అనన్యసామాన్యమని పేర్కొన్నారు. కుల మత ఘర్షణలకు తావు లేకుండా, అందరూ సమానత్వంతో జీవించేలా రాజ్యాంగం దిశానిర్దేశం చేసిందని వారు తెలిపారు. అణగారిన బిడ్డల జీవితాలను మార్చిన దైవం అంబేద్కర్ నేనని, ఆయన ఆశయాలను ప్రతి ఒక్కరూ అనుసరించాలని పిలుపునిచ్చారు. ఈ కార్యక్రమంలో మండల అధికారులు, ప్రజాప్రతినిధులు, వివిధ పార్టీల నాయకులు మరియు భారీ సంఖ్యలో యువత, ప్రజలు పాల్గొని జయంతి వేడుకలను దిగ్విజయం చేశారు.



వచ్చే ఎన్నికల్లో జై స్వరాజ్ పార్టీ అధికారం చేపడుతుంది

రాజకీయాలే బీసీల లక్ష్యం కావాలి - బీసీ మండల్ అవార్డు గ్రహీత శ్రీ రాజయోగి కాసాని శ్రీనివాసరావు గౌడ్

జై స్వరాజ్ పార్టీ వచ్చే ఎన్నికల్లో అధికారం చేపడుతుందని, ఇప్పటికే దీనికి సంబంధించిన కార్యాచరణ మొదలైందని, జై స్వరాజ్ పార్టీ అంటే ఒక భూకంపం లాంటిదని, భూకంపం లాగే జై స్వరాజ్ పార్టీ పెను సంచలనం సృష్టిస్తుందని జై స్వరాజ్ పార్టీ జాతీయ అధ్యక్షుడు శ్రీ రాజయోగి కాసాని శ్రీనివాసరావు గౌడ్ ప్రకటించారు. తమ అధికారం అంటే ప్రజల అధికారమని, ఈ దేశంలో ఇప్పటికీ సంపదను సృష్టిస్తూ తమ ధర్మాన్ని నిర్లక్ష్యిస్తున్నది బీసీలుగా పిలువబడుతున్న ధర్మజనులని కేవలం గౌడ్ ఆన్నారు. బహుజనుల రాజ్యాధికార సాధన సమితి అధ్యక్షుడు

బదుగుల నాగార్జున యాదవ్, ఉద్య సంఘం అధ్యక్షురాలు లలిత యాదవ్ ఆధ్వర్యంలో సోమవారం హైదరాబాద్లోని బషీర్ బాగ్ ప్రెస్ క్లబ్ లో బీ సీ మండల్ అవార్డుల ప్రదానోత్సవం జరిగింది. జై స్వరాజ్ పార్టీని స్థాపించి దేశ వ్యాప్తంగా విస్తరిస్తూ సామాన్య ప్రజల అధికారం కోసం అపార్థిశలు కృషి చేస్తున్న ఆ పార్టీ జాతీయ అధ్యక్షుడు శ్రీ రాజయోగి కాసాని శ్రీనివాసరావు గౌడ్కు బీసీ మండల్ వర్గతి సందర్భంగా నిర్వాహకులు మండల్ అవార్డు ప్రకటించి, సత్కరించారు. ఈ సందర్భంగా కేవలం గౌడ్ మాట్లాడుతూ

వచ్చే ఎన్నికల్లో జై స్వరాజ్ పార్టీ అధికారాన్ని చేపడుతుందని, ఇది ఒక అంచనా కాదు, ఇది ప్రజల తీర్పు అన్నారు. "ప్రజలలో పెరుగుతున్న ఆగ్రహం, నిరాశ, మోసపోయిన భావన ఒక్కటిగా మారి ఇప్పుడు మార్పు కోసం గట్టిస్తోంది. మనం రాజకీయాలు మాట్లాడుటే కాదు, దానిని ఆచరణలో పెట్టాలి. ధర్మజనుల లక్ష్యం ప్రజలకు న్యాయం చేయడం కావాలి! ఇప్పుడి పాలకులు రాజకీయాలను వ్యాపారంగా మార్చారు. ప్రజల సమస్యలను మరిచిపోయి అధికారంలో ఉండటానికే ప్రయత్నిస్తున్నారు.

కానీ జై స్వరాజ్ పార్టీ మాత్రం ప్రజల హక్కుల కోసం, ధర్మజనుల, దళితుల, పేదల సాధికారత కోసం, నిజమైన స్వరాజ్యం కోసం పోరాడుతోంది. ఇది హెచ్చరిక కాదు -- ఇది ప్రజల గళం! ఇక మోసాలు, మాటలు, నాటకాల పాలన కొనసాగదు.

ప్రజలు మార్పు కోసం సిద్ధంగా ఉన్నారు. ఆ మార్పుకు నాయకత్వం వహించేది జై స్వరాజ్ పార్టీ మాత్రమే! ప్రజలే రాజులు -- అదే మా సిద్ధాంతం. మన రాజ్యం -- మనమే విలాసి. ఈసారి ఎన్నికలు సాధారణం కాదు. అవి అధికారం వర్సెస్ ప్రజల గౌరవం మధ్య యుద్ధం!

జై స్వరాజ్ పార్టీ విజయం ఖాయం!" అని కేవలం గౌడ్ స్పష్టం చేశారు. హైదరాబాద్ కంటెస్టెడ్ ఎంపీ గడ్డం శ్రీనివాస్ యాదవ్, బీసీ ఉద్యమ వేదిక అధ్యక్షుడు దేశగాని సాంబశివ గౌడ్, శంకరమ్మ యాదవ్, అంబర్ పేట శ్రీనివాస్ యాదవ్, బెల్లె చంద్రశేఖర్ యాదవ్, వట్టె జానయ్య యాదవ్, నడిగూడెం కంటెస్టెడ్ ఎమ్మెల్యే బెల్లంకొండ నవీన్ గౌడ్, సత్యనారాయణ యాదవ్, రాష్ట్ర వ్యాప్తంగా పలువురు బీసీ మండల్ అవార్డు గ్రహీతలు ఈ కార్యక్రమంలో పాల్గొన్నారు.

మీనపల్లి కలాన్ లో నీటి కష్టాలు తీర్చిన సర్పంచ్ తలరీ వెంకటమ్మ



ఇది కద నిజం : సవామిపేట్ మండలం మీనపల్లి కలాన్ గ్రామంలో ఏళ్ల తరబడి పీడిస్తున్న నీటి సమస్యను పరిష్కరిస్తూ గ్రామ సర్పంచ్ తలరీ వెంకటమ్మ కీలక అడుగు వేశారు. గ్రామాభివృద్ధి లక్ష్యంగా పనిచేస్తానని ఇచ్చిన హామీలో భాగంగా, నిన్ను ఊరి బయట ఉన్న నాలాల బావి నుండి గ్రామంలోకి వచ్చే నీటి సరఫరా నిలిచిపోవడంతో ఆమె తక్షణమే స్పందించారు. ప్రజలు ఇబ్బందులు పడకుండా సొంత చొరవతో వెంటనే కొత్త గొట్టజూ మోటార్ ను తెప్పించి, గ్రామంలో నీటి సరఫరాను పునరుద్ధరించారు. ఈ సందర్భంగా సర్పంచ్ మాట్లాడుతూ గ్రామాభివృద్ధికి ఎల్లవేళలా తోడ్పడతానని స్పష్టం చేశారు.

సకాలంలో స్పందించి నీటి సమస్యను తీర్చేందుకు గ్రామస్థులు సర్పంచ్ కృతజ్ఞతలు తెలియజేశారు. ఈ కార్యక్రమంలో తెలంగాణ ఉద్యమకారుడు, వార్డు మెంబర్ కావలి శేఖర్, సర్పంచ్ తనయుడు రమేష్ గ్రామ సెక్రెటరీ విశ్వనాథం మరియు గ్రామస్థులు పాల్గొన్నారు.

కలెక్టరేట్ లో చలివేంద్రం ప్రారంభించిన కలెక్టర్

గుంటూరు (ఇది

కద నిజం) కలెక్టరేట్ ఆవరణలో చలివేంద్రాన్ని జిల్లా కలెక్టర్ సి.యం.సాయి కాంత్ వర్మ, జాయింట్ కలెక్టర్ అశుతోష్ శ్రీవాస్తవ తో కలిసి ప్రారంభించారు. పీజీఆర్ఎస్ కు విచ్చేసిన దరఖాస్తుదారులకు మజ్జిగ కూడా పంపిణీ చేశారు. వేసవి ఎండలు దృష్ట్యా కలెక్టరేట్ ఆవరణ లోని వివిధ శాఖల కార్యాలయాలకు వచ్చే సందర్భాలకు దాహార్తి తీర్చేందుకు చలివేంద్రం ఏర్పాటు చేసినట్లు జిల్లా కలెక్టర్ తెలిపారు. ప్రతి సోమవారం చలివేంద్రంలో నీరు, మజ్జిగ పంపిణీ చేయటం జరుగుతుందన్నారు. వేసవి ఎండలు తీవ్రత దృష్ట్యా రాష్ట్ర వివత్తుల నిర్వహణ శాఖ జారీ చేసిన ఆరోగ్య భద్రత సూచనలు ప్రతి ఒక్కరు ఖచ్చితంగా పాటించాలన్నారు.



పూర్వ విద్యార్థి సేవాభావం... ఏపీఆర్ కళాశాలకు లక్ష రూపాయల విరాళం.

చింతపల్లి: ఇది కద నిజం : చింతపల్లి ఏపీఆర్ కళాశాల పూర్వ విద్యార్థి, తెలుగు శాఖాధిపతి జిల్లాప్రాధాన డాక్టర్ జగ్రా అప్పారావు తన పూర్వ విద్యాసంస్థ అభివృద్ధికి చేయూతనిస్తూ రూ.1 లక్షల చెక్కును పూర్వ విద్యార్థుల సంఘానికి అందజేశారు. కళాశాలలో నిర్వహించిన పూర్వ విద్యార్థుల ఆత్మీయ సమ్మేళన కార్యక్రమానికి హాజరైన సందర్భంగా ఈ విరాళాన్ని అందించారు.

ఈ సందర్భంగా ఆయన మాట్లాడుతూ, తన జీవితానికి మార్గదర్శకత్వం చూపిన గురువులను, చదువుకున్న కళాశాలను ఎప్పటికీ మరువలేనని తెలిపారు. ఎంత చేసినా వారి బుణం తీర్చుకోలేమని పేర్కొన్నారు. తనను ఉన్నత స్థాయికి చేర్చిన పూర్వ అధ్యాపకులను సన్మానించి కృతజ్ఞశాఖివందనాలు తెలిపారు.

కళాశాల అభివృద్ధి కోసం పూర్వ విద్యార్థిగా తన బాధ్యతగా ఈ చిన్న సహాయం అందజేస్తున్నానని, భవిష్యత్తులో కూడా తన శక్తి మేరకు సహాయ సహకారాలు అందిస్తానని చెప్పారు.

ఈ కార్యక్రమంలో నిర్వాహక కమిటీ కన్వీనర్ ప్రిన్సిపాల్ రామేశ్వరం, సభ్యులు యు.వి. గిరి, కుదుముల వెంకటరమణ, జి. పద్మనాభం, జి. మోహనరావు, సి.పావ్. విద్యసాగర్ తదితరులు పాల్గొన్నారు.





తలైవర్-173'

విషయంలో పోకింగ్ ట్విస్ట్

సూపర్ స్టార్ రజనీకాంత్ పయసు పెరుగుతున్నా తన వేగాన్ని ఏమాత్రం తగ్గించడం లేదు. వరుస పెట్టి సినిమాలు అనౌన్స్ చేస్తూ కుర్ర హీరోలకు గట్టి పోటీనిస్తున్నారు. ప్రస్తుతం నెల్సన్ దిలీప్ కుమార్ దర్శకత్వంలో 'జైలర్-2' షూటింగ్లో బిజీగా ఉన్న తలైవర్, తన 173వ ప్రాజెక్ట్ కూడా లైన్లో పెట్టారు. అయితే, ఈ సినిమాకు సంబంధించి ఓ



అసక్తికరమైన ట్విస్ట్ వెలుగులోకి వచ్చింది. మొదట ఈ చిత్రానికి 'దాస్' ఫేమ్ సిబి చక్రవర్తి దర్శకత్వం వహిస్తారని అధికారికంగా ప్రకటించిన సంగతి తెలిసిందే. కానీ, ఏమైందో ఏమో కానీ.. ఇప్పుడు ఈ ప్రాజెక్ట్ నుంచి ఆయన తప్పుకున్నట్లు తెలుస్తోంది. అంతకంటే ముందు సుందర్ సి పేరు కూడా వినిపించినా, ఆయన కూడా ఈ రేసులో లేరు. ఇలా వరుసగా దర్శకులు మారుతుండటంతో సినిమా అసలు పట్టాలెక్కుతుందా? లేదా? అని అభిమానులు కాస్త కంగారు పడ్డారు. అసలు ఈ ప్రాజెక్ట్ వస్తుందా? లేదా అని అయోమయంలో ఉన్నారు. ఈ క్రమంలోనే 'ఓ మై కడవులే' చిత్రంతో తనకంటూ ఒక ప్రత్యేక గుర్తింపు తెచ్చుకున్న యంగ్ డైరెక్టర్ అశ్వత్ మరిముత్తు పేరు ఇప్పుడు బలంగా వినిపిస్తోంది.

తాజాగా, ఓ ఇంటర్వ్యూలో అశ్వత్ మాట్లాడుతూ.. తాను ఇప్పటికే రజనీకాంత్కు ఒక అద్భుతమైన కథను వినిపించానని, అది సూపర్ స్టార్కు బాగా నచ్చిందని చెప్పారు. అశ్వత్ చెప్పిన కథలోని కొత్తదనం, ఆయన మేకింగ్ స్టైల్ రజనీని ఫిదా చేశాయట. దీంతో తలైవర్-173 బాధ్యతలను అశ్వత్కే అప్పగించాలని మేకర్స్ దాదాపు ఫిక్స్ అయినట్లు సమాచారం. ఒకవైపు కొత్త దర్శకుడి రాకతో సినిమాపై ఆసక్తి పెరిగినా, మరోవైపు ఈ మార్పులు చూస్తుంటే ప్రాజెక్ట్ ఎప్పుడు మొదలవుతుందోనన్న అనుమానాలు కూడా వ్యక్తమవుతున్నాయి. త్వరలోనే ఈ కాంబినేషన్పై అధికారిక ప్రకటన వచ్చే అవకాశం ఉంది. రజనీకాంత్ ఎనర్జీకి, అశ్వత్ మరిముత్తు కొత్త ఆలోచనలు తోడైతే బాక్సాఫీస్ వద్ద సరికొత్త రికార్డులు ఖాయమని ఫ్యాన్స్ భావిస్తున్నారు. కాగా.. ఈ ప్రాజెక్ట్లో రజనీకాంత్ హీరోగా నటిస్తుండగా.. కమల్ హాసన్ నిర్మాణ బాధ్యతలు నిర్వహిస్తున్నారు.

అలాంటి పాత్రలు చేసిన స్థాయి తగ్గించుకోవద్దు

టాలీవుడ్లో 'సీతారామం' సినిమాతో సెన్సేషన్ క్రియేట్ చేసిన మృణాల్ రాకూర్ గురించి ప్రత్యేకంగా పరిచయం అక్కర్లేదు. తొలి మూవీతోనే 'సీత'గా తెలుగు ప్రేక్షకుల మనసుల్లో చెరగని ముద్ర వేసుకున్న ఈ భామ, ప్రస్తుతం వరుస సినిమాలతో దూసుకుపోతోంది. తాజాగా, అడివి శేష్తో కలిసి నటించిన 'దెకాయిట్' చిత్రం మంచి విజయాన్ని అందుకోవడంతో, ఈ మూవీ సక్సెస్ మీట్ను చిత్రబృందం ఘనంగా నిర్వహించింది. ఈ వేడుకకు ముఖ్య అతిథిగా విచ్చేసిన స్టార్ డైరెక్టర్ నాగ్ అశ్విన్ మృణాల్ గురించి చేసిన వ్యాఖ్యలు ఇప్పుడు ఇండస్ట్రీలో హాట్ టాపిక్ గా మారాయి. నాగ్ అశ్విన్ మాట్లాడుతూ.. మృణాల్ సటనపై ప్రశంసల వర్షం కురిపించారు. ఆమెను సాదాసీదా నటిగా కాకుండా, భారతీయ చిత్ర పరిశ్రమలోని లెజెండరీ నటీమణులతో పోల్చడం అందరినీ ఆశ్చర్యపరిచింది. "మృణాల్ ఒక అద్భుతమైన నటి. ఆమెలో ఒక ప్రత్యేకమైన గ్రేస్ ఉంది. గతంలో మనల్ని అలరించిన స్మిత పాటిల్, మధుబాల వంటి లెజెండరీ హీరోయిన్ల తరహాలో మృణాల్ కనిపిస్తుంది.

అలాంటి గొప్ప నటీమణులు చాలా అరుదుగా ఉంటారు" అని నాగ్ అశ్విన్ కొనియాడారు. కేవలం పొగడ్తలతోనే సరిపెట్టకుండా, మృణాల్కు ఒక విలువైన సూచన కూడా ఇచ్చారు నాగ్ అశ్విన్. "నువ్వు చాలా గొప్ప స్థాయి ఉన్న నటివి. కాబట్టి చిన్న చిన్న పాత్రలు లేదా ప్రాధాన్యత లేని సాధారణమైన క్యారెక్టర్లు చేసి నీ స్థాయిని తగ్గించుకోవద్దు. ఎప్పటికీ గుర్తుండిపోయే గొప్ప పాత్రలనే ఎంచుకోవాలని నేను కోరుకుంటున్నాను" అని ఆయన అసక్తికర వ్యాఖ్యలు చేశారు. ఒక స్టార్ డైరెక్టర్ ఇలా బహిరంగంగా ఒక హీరోయిన్ కెరీర్ పట్ల శ్రద్ధ చూపడం నెట్టింట వైరల్ అవుతోంది. నాగ్ అశ్విన్ చేసిన ఈ కామెంట్స్కు సంబంధించిన వీడియోలు సోషల్ మీడియాలో విపరీతంగా షేర్ అవుతున్నాయి. మృణాల్ అభిమానులు ఆయన మాటలతో ఏకీభవిస్తూ, ఆమె నిజంగానే ఈ తరం మధుబాల అని కామెంట్స్ చేస్తున్నారు. 'సీతారామం' తర్వాత మృణాల్ తన పాత్రల ఎంపికలో ఎంతో జాగ్రత్త వహిస్తోంది. ఇప్పుడు నాగ్ అశ్విన్ ఇచ్చిన సలహాతో ఆమె భవిష్యత్తులో మరిన్ని లెజెండరీ పాత్రలు చేసే అవకాశం ఉందని సినీ విశ్లేషకులు భావిస్తున్నారు. ప్రస్తుతం 'దెకాయిట్' సక్సెస్ను ఎంజాయ్ చేస్తున్న మృణాల్, నాగ్ అశ్విన్ ప్రశంసలకు ఎంతో సంతోషం వ్యక్తం చేశారు.



'గోపీచంద్-33' సినిమాకు పవర్ ఫుల్ టైటిల్

మావో స్టార్ గోపీచంద్, వైవిధ్యభరితమైన చిత్రాల దర్శకుడు సంకల్ప్ రెడ్డి కాంబినేషన్లో ఒక భారీ ప్రాజెక్ట్ తెరకెక్కుతున్న విషయం తెలిసిందే. ఇప్పటి వరకు 'గోపీచంద్-33' అనే వర్కింగ్ టైటిల్తో పిలవబడుతున్న ఈ సినిమాకు సంబంధించి తాజాగా ఒక అదిరిపోయే అప్డేట్ వచ్చింది. ఈ చిత్రానికి 'భరతవర్ష' అనే పవర్ఫుల్ టైటిల్ను ఖరారు చేస్తూ చిత్రబృందం ఒక గ్లింప్స్ వీడియోను విడుదల చేసింది. 'సగా ఆఫ్ షులే' పేరుతో వచ్చిన ఈ వీడియో ప్రస్తుతం సోషల్ మీడియాలో వైరల్ అవుతూ ప్రేక్షకులకు గూస్ బంప్స్ తెప్పిస్తోంది. ఈ గ్లింప్స్ వీడియోలో గోపీచంద్ను ఒక యుద్ధ వీరుడిలా చాలా పవర్ఫుల్ గా చూపించారు. ముఖ్యంగా యాక్షన్ సీక్వెన్సులు ఒక్క గగనోద్ధిచేలా ఉన్నాయి. ముఖ్యమంతా రక్తంతో నిండిపోయి, వేట కత్తితో శత్రువులను చీల్చి చెండాడుతున్న గోపీచంద్ లుక్ అభిమానులను విపరీతంగా ఆకట్టుకుంటోంది. నిడివి తక్కువగా ఉన్నప్పటికీ, ఈ గ్లింప్స్ సినిమాపై అంచనాలను ఒక్కసారిగా పెంచేసింది. పురాణాల నేపథ్యంతో కూడిన ఒక చారిత్రక గాథను ఇందులో



చూపించబోతున్నట్లు అర్థమవుతోంది.

ఈ టైటిల్ వెనుక ఒక గొప్ప అర్థం దాగి ఉంది. పురాణాల ప్రకారం, భరతుడు అనే రాజు పరిపాలించిన ప్రాంతం కాబట్టి మన దేశానికి 'భరతవర్ష' అనే పేరు వచ్చింది. జంబూద్వీపంలోని తొమ్మిది వర్షాలలో (ప్రాంతాలలో) ఇది ఒకటి. ఉత్తరాన హిమాలయాల నుండి దక్షిణాన సముద్రం వరకు విస్తరించి ఉన్న పవిత్ర భూభాగాన్నే భరతవర్ష అని పిలుస్తారు. కాలగర్భంలో కలిసిపోయిన ఒక గొప్ప వీరుడి గాథను ఈ సినిమా ద్వారా దర్శకుడు సంకల్ప్ రెడ్డి మళ్లీ కళ్లకు కట్టబోతున్నారని చిత్ర యూనిట్ పేర్కొంది. ఈ సినిమాలో గోపీచంద్ సరసన అందాల భామ రీతూ వర్మ హీరోయిన్ గా నటిస్తోంది. శ్రీనివాస సిల్వర్ స్క్రీన్ పతాకంపై శ్రీనివాసా చిట్టూరి ఈ చిత్రాన్ని అత్యంత ప్రతిష్టాత్మకంగా, భారీ బడ్జెట్తో నిర్మిస్తున్నారు. ప్రస్తుతం ఈ సినిమా షూటింగ్ శరవేగంగా జరుగుతోంది. గోపీచంద్ మార్క్ యాక్షన్, సంకల్ప్ రెడ్డి మార్క్ మేకింగ్ కలిస్తే బాక్సాఫీస్ వద్ద విజయం ఖాయమని సినీ విశ్లేషకులు భావిస్తున్నారు.